

DEĊIŻJONI TA' IMPLIMENTAZZJONI TAL-KUMMISSJONI (UE) 2018/840**tal-5 ta' Ġunju 2018**

li tistabbilixxi lista ta' sorveljanza ta' sustanzi li għandhom jiġu mmonitorjati fl-Unjoni kollha fil-qasam tal-politika tal-ilma skont id-Direttiva 2008/105/KE tal-Parlament Ewropew u tal-Kunsill u li tħassar id-Deċiżjoni ta' Implimentazzjoni tal-Kummissjoni (UE) 2015/495

(notifikata bid-dokument C(2018) 3362)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2008/105/KE tal-Parlament Ewropew u tal-Kunsill tas-16 ta' Diċembru 2008 dwar standards ta' kwalità ambjentali fil-qasam tal-politika tal-ilma, li temenda u sussegwentement tħassar id-Direttivi tal-Kunsill 82/176/KEE, 83/513/KEE, 84/156/KEE, 84/491/KEE, 86/280/KEE u li temenda d-Direttiva 2000/60/KE tal-Parlament Ewropew u tal-Kunsill ⁽¹⁾, u b'mod partikolari l-ewwel subparagrafu tal-Artikolu Article8b(5) tagħha,

Billi:

- (1) L-Artikolu 8b(1) tad-Direttiva 2008/105/KE jistipula l-istabbiliment ta' lista ta' sorveljanza ta' sustanzi li għalihom għandha tingabar dejta tal-monitoraġġ mill-Unjoni kollha bil-ghan li jiġu appoġġati l-eżerċizzji ta' prijorizzazzjoni tal-futur skont l-Artikolu 16(2) tad-Direttiva 2000/60/KE tal-Parlament Ewropew u tal-Kunsill ⁽²⁾. L-ewwel lista ta' sorveljanza bħal din kienet tinkludi indikazzjoni tal-matriciġiet ta' monitoraġġ, u metodi possibbli tal-analiżi li ma jinvolvux spejjeż żejda, għal kull sustanza.
- (2) L-Artikolu 8b tad-Direttiva 2008/105/KE jispeċifika, fost l-oħrajn, il-kundizzjonijiet u l-modalitajiet għall-monitoraġġ tas-sustanzi inkluzi fil-lista ta' sorveljanza u għar-rappurtar tar-riżultati tal-monitoraġġ mill-Istati Membri.
- (3) Is-sustanzi fil-lista ta' sorveljanza jridu jintgħazlu minn fost dawk li għalihom l-informazzjoni disponibbli tindika li jistgħu johlqu riskju sinifikanti, fil-livell tal-Unjoni, għall-ambjent akkwatiku jew permezz tiegħu, iżda li għalihom id-dejta tal-monitoraġġ disponibbli mhix biżżejjed biex issir konklużjoni dwar ir-riskju proprja mahluq. Jenhtieg li s-sustanzi ta' tossiċità kbira li jużaw hafna Stati Membri u li jintremew fl-ambjent akkwatiku, iżda li rari jew qatt ma jsirihom monitoraġġ, jiġu kkunsidrati biex jitnizzlu fil-lista ta' sorveljanza. Dak il-proċess tal-għażla jenhtieg iqis l-informazzjoni elenkata fil-punti (a) sa (e) tal-Artikolu 8b(1) tad-Direttiva 2008/105/KE, filwaqt li jitqiesu b'mod partikolari s-sustanzi niġġiesa emergenti.
- (4) Il-monitoraġġ tas-sustanzi mnizzla fil-lista ta' sorveljanza jenhtieg jiġġenera dejta ta' kwalità kbira dwar il-koncentrazzjonijiet tagħhom fl-ambjent akkwatiku, li tkun tajba biex, waqt eżerċizzju separat ta' rieżami skont l-Artikolu 16(4) tad-Direttiva 2000/60/KE, tappoġġa l-valutazzjonijiet tar-riskju li fuqhom tistrieħ l-identifikazzjoni tas-sustanzi ta' prijorità. F'dak ir-rieżami, jenhtieg li s-sustanzi misjuba li johlqu riskju sinifikanti jiġu kkunsidrati biex jitnizzlu fil-lista ta' sustanzi ta' prijorità. Imbagħad jiġi stabbilit ukoll standard tal-kwalità ambjentali li l-Istati Membri jridu jilhq. Biex sustanza tiġi proposta halli titnizzel fil-lista ta' sustanzi ta' prijorità trid issirilha valutazzjoni tal-impatt.
- (5) L-ewwel lista ta' sorveljanza ta' sustanzi giet stabbilita fid-Deċiżjoni ta' Implimentazzjoni tal-Kummissjoni Deċiżjoni (UE) 2015/495 ⁽³⁾ u kienet tinkludi għaxar sustanzi jew gruppi ta' sustanzi, flimkien ma' indikazzjoni tal-matrici ta' monitoraġġ, metodi possibbli tal-analiżi li ma jinvolvux spejjeż żejda, u limiti aċċettabbli massimi tad-detezzjoni tal-metodu.
- (6) Skont l-Artikolu 8b(2) tad-Direttiva 2008/105/KE, il-Kummissjoni għandha taġġorna l-lista ta' sorveljanza kull sentejn. Meta tkun qed taġġorna l-lista, il-Kummissjoni għandha tneħhi s-sustanzi li għalihom tista' tiġi konkluża valutazzjoni bbażata fuq ir-riskju kif imsemmi fl-Artikolu 16(2) tad-Direttiva 2000/60/KE mingħajr il-bżonn ta' dejta addizzjonali tal-monitoraġġ.

⁽¹⁾ ĠU L 348, 24.12.2008, p. 84

⁽²⁾ Id-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika tal-ilma (ĠU L 327, 22.12.2000, p. 1).

⁽³⁾ Id-Deċiżjoni ta' Implimentazzjoni tal-Kummissjoni (UE) 2015/495 tal-20 ta' Marzu 2015 li tistabbilixxi lista ta' sorveljanza ta' sustanzi li għandhom jiġu mmonitorjati fl-Unjoni kollha fil-qasam tal-politika tal-ilma skont id-Direttiva 2008/105/KE tal-Parlament Ewropew u tal-Kunsill (GU L 78, 24.3.2015, p. 40).

- (7) Tul l-2017, il-Kummissjoni analizzat id-dejta mill-ewwel sena tal-monitoraġġ tas-sustanzi fl-ewwel lista ta' sorveljanza. Abbażi ta' din l-analiżi, il-Kummissjoni kkonkludiet li hemm biżżejjed dejta tal-monitoraġġ ta' kwalità kbira disponibbli għas-sustanzi tri-allat, ossadiazon, 2,6-ditert-butil-4-metilfenol u diklofenak, u li għaldaqstant dawn is-sustanzi jenhtieg jitnehhew mil-lista ta' sorveljanza.
- (8) Kif imsemmi fid-Deciżjoni ta' Implimentazzjoni (UE) 2015/495, jixraq isir monitoraġġ tas-sustanza 2-etilezil-4-metossicinnamat fis-sediment. Madankollu hafna mid-dejta tal-monitoraġġ miġbura hija għall-ilma, filwaqt li l-ammont limitat ta' dejta dwar is-sediment li giet irrappurtata mhuwiex biżżejjed biex issir analiżi konklużiva għal dik il-matriċi tal-monitoraġġ. Biex ikun żgurat li d-dejta tal-monitoraġġ miġbura għal dik is-sustanza tirrifletti għalkollox ir-riskju li tohloq, il-Kummissjoni se tkompli tistharreg jekk l-Istati Membri jistghux jimmonitorjawha fis-sediment b'mod affidabbli u komparabbli. Sadattant, dik is-sustanza jenhtieg titnehha mil-lista ta' sorveljanza.
- (9) Għall-antibijotiku makrolidu l-ażitromicina u għal tnejn min-neonikotinojdi, jiġifieri l-imidakloprid u t-tijametossam, għad hemm bżonn dejta tal-monitoraġġ ta' kwalità kbira addizzjonali biex tappoġġa l-valutazzjoni mmirata bbażata fuq ir-riskju kif imsemmi fl-Artikolu 16(2) tad-Direttiva 2000/60/KE. Għaldaqstant daww is-sustanzi jenhtieg jinżammu fil-lista ta' sorveljanza. L-antibijotiċi makrolidi u n-neonikotinojdi ġew inkluzi bħala gruppi fl-ewwel lista ta' sorveljanza biex jitqies il-fatt li sustanzi bl-istess mod ta' azzjoni jista' jkollhom effetti addittivi. Dan l-argument jiġġustifika li jinżammu żewġ gruppi fil-lista ta' sorveljanza, minkejja l-fatt li hemm biżżejjed dejta tal-monitoraġġ ta' kwalità kbira disponibbli għal uħud mis-sustanzi individwali f'dawn il-gruppi (l-antibijotiċi makrolidi l-klaritromicina u l-eritromicina, u n-neonikotinojdi l-aċetamiprid, il-klotijanidin u t-tijakloprid).
- (10) Tul l-2017, il-Kummissjoni ġabret ukoll dejta dwar firxa ta' sustanzi oħrajn li jistghu jitnizzlu fil-lista ta' sorveljanza. Din qieset it-tipi differenti ta' informazzjoni rilevanti msemmija fl-Artikolu 8b(1) tad-Direttiva 2008/105/KE, u kkonsultat lil esperti mill-Istati Membri u lil gruppi tal-partijiet ikkonċernati. Meta jkun hemm dubju dwar it-tossicità tas-sustanzi jew meta s-sensittività, l-affidabbiltà jew il-komparabbiltà tal-metodi tal-monitoraġġ disponibbli għas-sustanzi ma jkunux adegwati, jenhtieg li dawn is-sustanzi ma jitnizzlux fil-lista ta' sorveljanza. L-insettiċida l-metabulmizon, u l-antibijotiċi l-amoksiċillina u ċ-ċiprofloksacina, ġew identifikati bħala kandidati xierqa. L-inkluzjoni tal-amoksiċillina u taċ-ċiprofloksacina hi konsistenti mal-Pjan ta' Azzjoni Ewropew "Sahha Wahda" kontra r-Reżistenza għall-Antimikrobiċi (AMR) ⁽¹⁾, li jappoġġa l-użu tal-lista ta' sorveljanza biex "jitjieb l-għarfien dwar l-okkorrenza u t-tixrid tal-antimikrobiċi fl-ambjent".
- (11) B'konformità mal-Artikolu 8b(1) tad-Direttiva 2008/105/KE, il-Kummissjoni identifikat xi metodi possibbli tal-analiżi għas-sustanzi proposti. Għal kull sustanza, jenhtieg li l-limitu tad-detezzjoni tal-metodu jkun baxx mill-inqas daqs il-konċentrazzjoni mingħajr effett prevista u speċifika għas-sustanza fil-matriċi rilevanti.
- (12) Waqt ir-rieżami tal-ewwel lista ta' sorveljanza, il-Kummissjoni identifikat informazzjoni ekotossikoloġika ġdida għall-antibijotiċi makrolidi l-klaritromicina u l-ażitromicina, għall-metjokarb, għan-neonikotinojdi l-imidakloprid, it-tijakloprid u t-tijametossam, li wasslitha biex tirvedi l-konċentrazzjonijiet mingħajr effett previsti għal daww is-sustanzi. Jenhtieg li l-limiti massimi aċċettabbli tad-detezzjoni tal-metodu li huma stabbiliti fil-lista ta' sorveljanza għal daww is-sustanzi u l-gruppi ta' sustanzi jiġu aġġornati skont dan.
- (13) Il-metodi analitiċi indikati fil-lista ta' sorveljanza ma jitqisux li jinvolvu spejjeż żejda. Jekk fil-futur ikun hemm xi informazzjoni ġdida li twassal biex tonqos il-konċentrazzjoni mingħajr effett prevista għal sustanzi speċifiċi, il-limitu massimu aċċettabbli tad-detezzjoni tal-metodu jaf ikollu jitnaqqas sakemm daww is-sustanzi jibqgħu fil-lista.
- (14) Għal raġunijiet ta' komparabbiltà, jenhtieg isir monitoraġġ tas-sustanzi kollha fil-kampjuni shaħ tal-ilma.
- (15) Jenhtieg li tithassar id-Deciżjoni ta' Implimentazzjoni (UE) 2015/495.
- (16) Il-miżuri previsti f'din id-Deciżjoni huma skont l-opinjoni tal-Kumitat stabbilit bl-Artikolu 21(1) tad-Direttiva 2000/60/KE,

⁽¹⁾ Komunikazzjoni tal-Kummissjoni lill-Kunsill u lill-Parlament Ewropew - Pjan ta' Azzjoni Ewropew "Sahha Wahda" kontra r-Reżistenza għall-Antimikrobiċi (AMR), COM(2017) 339 final.

ADOTTAT DIN ID-DEĊIŻJONI:

Artikolu 1

Il-lista ta' sorveljanza ta' sustanzi li għandhom jiġu mmonitorjati fl-Unjoni kollha msemmija fl-Artikolu 8b tad-Direttiva 2008/105/KE hi stabbilita fl-Anness ta' din id-Deċiżjoni.

Artikolu 2

Id-Deċiżjoni ta' Implimentazzjoni (UE) 2015/495 hi mhassra.

Artikolu 3

Din id-Deċiżjoni hija indirizzata lill-Istati Membri.

Magħmul fi Brussell, il-5 ta' Ġunju 2018.

Għall-Kummissjoni
Karmenu VELLA
Membru tal-Kummissjoni

ANNEX

Lista ta' sorveljanza ta' sustanzi li għandhom jiġu mmonitorjati fl-Unjoni kollha kif stabbilit fl-Artikolu 8b tad-Direttiva 2008/105/KE

Isem is-sustanza/isem il-grupp ta' sustanzi	Numru tal-CAS ⁽¹⁾	Numru tal-UE ⁽²⁾	Metodu analitiku indikattiv ⁽³⁾ ⁽⁴⁾	Limitu massimu aċċettabbli tad-detezzjoni tal-metodu (ng/l)
17-Alfa-etinilestradjol (EE2)	57-63-6	200-342-2	SPE ta' volum kbir – LC-MS-MS	0,035
17-Beta-estradjol (E2), Estron (E1)	50-28-2, 53-16-7	200-023-8	SPE – LC-MS-MS	0,4
L-antibijotiċi makrolidi ⁽⁵⁾			SPE – LC-MS-MS	19
Il-metijokarb	2032-65-7	217-991-2	SPE – LC-MS-MS jew GC-MS	2
In-neonikotinojdi ⁽⁶⁾			SPE – LC-MS-MS	8,3
Il-metaflumizon	139968-49-3	604-167-6	LLE – LC-MS-MS jew SPE – LC-MS-MS	65
L-amoksiċillina	26787-78-0	248-003-8	SPE – LC-MS-MS	78
Iċ-ċiprofloksaċina	85721-33-1	617-751-0	SPE – LC-MS-MS	89

⁽¹⁾ Is-Servizz tal-Astratti tal-Kimiċi

⁽²⁾ In-numru tal-Unjoni Ewropea – mhux disponibbli għas-sustanzi kollha

⁽³⁾ Biex tkun żgurata l-komparabbiltà tar-riżultati minn Stati Membri differenti, is-sustanzi kollha għandhom jiġu mmonitorjati f'kamp-juni shah tal-ilma.

⁽⁴⁾ Il-metodi tal-estrazzjoni:

LLE — estrazzjoni b'ripartizzjoni likwidu-likwidu

SPE — estrazzjoni f'fażi solida

Il-metodi analitiċi:

GC-MS — Spettrometrija tal-massa bi kromatografija gassuża

LC-MS-MS — Spettrometrija tal-massa bi kwadropol triplu bi kromatografija likwida (tandem)

⁽⁵⁾ L-eritromiċina (in-numru tal-CAS 114-07-8, in-numru tal-UE 204-040-1), il-klaritromiċina (in-numru tal-CAS 81103-11-9), l-azitromiċina (in-numru tal-CAS 83905-01-5, in-numru tal-UE 617-500-5)

⁽⁶⁾ L-imidakloprid (in-numru tal-CAS 105827-78-9/138261-41-3, in-numru tal-UE 428-040-8), it-tijakloprid (in-numru tal-CAS 111988-49-9), it-tijametossam (in-numru tal-CAS 153719-23-4, in-numru tal-UE 428-650-4), il-klotijanidin (in-numru tal-CAS 210880-92-5, in-numru tal-UE 433-460-1), l-aċetamiprid (in-numru tal-CAS 135410-20-7/160430-64-8)